

## نورمحمد لاهو

او د شعر په هنداره کې یې خو انځورونه



نورمحمد لاهو د بشو شعري انځورونو او شعري ترکیبونو خزانده، دا چې کله او څنگه دی دا انځورونه او بشکلي ترکیبونه د خپلو مخاطبینود نندارې لپاره وړاندې کوي، دا یوازې په ده پورې اړه لري.

(آصف بهاند)

زما د فرهنگي کارونو ډېره سلنه د نوي نسل د سمې روزنې په موخه ترسره کېږي. همدې هدف ته د رسېدو په موخه مې تل هڅه کړې ده چې د بېلابېلو مقالو د لیکلو، لکچرونو وړاندې کولو، کتاب لیکلو او په محفلونو کې د خبرو کولو له لارې خپل کار ترسره کړم. په دې لړ کې زما د پالیسي يوه برخه دا ده چې د اوسني فرهنگي بهیر ځینې داسې څېرې د مثال په ډول وټاکم او د هغوی پر فرهنگي ژوند، کارونو او لاسته راوړنو باندې څه ولیکم، چې په ریښتیا سره یې سړی د یوې ښې بېلگې په ډول د لوستونکو او نوي نسل په مخکې اېښودای شي. هغه فرهنگي څېرې چې زه باید څه پرې ولیکم، په هغو کې یو د ځانگړي شعري سبک خاوند نورمحمد لاهو دی. زه به په دې مقاله کې د ده د ژوند او فرهنگي کارونو ته اشاره وکړم او د هغه ترڅنگه به د لاهو یوشمېر نوي شعري ترکیبونه او نوي شعري انځورونه په نښه کړم.

مخکې تر دې چې د ده د فرهنگي شخصیت د بېلابېلو اړخونو په باب څه ووايم، لومړی د ده بيوگرافي:

کله مې چې د نورمحمد لاهو په بيوگرافي پسي ويکيپېډيا ته سرورېنکاره کړ، هلته مې هم يو څه وميندل چې زه يې ځيني برخې راخلم:

«نورمحمد لاهو»

نور محمد لاهو د پښتو ژبې يو نامتو شاعر دی. چې په ۱۳۴۹ لمريز کال کې يې د کابل په دهمزنگ سيمه کې نړۍ ته سترگې وغړولې. د نوموړي شعري استعداد او وړتيا د دې لامل شوی چې په نړيواله کچه ډېر پښتانه ځان ته راجلب کړي. نوموړی ځان ته د ځانگړي سبک او جلا لارې خاوند شاعر دی. يو شمېر پښتانه کره کتونکيو لکه؛ ارواښاد اسحاق ننگيال، سعيد شاه سعود، استاد اسدالله غضنفر، صديق الله بدر او نورو ليکوالو د تمثيلي او د اشياوو د شاعر لقب ورکړی، دا ځکه چې د نوموړي گڼ شمېر شعرونه د اشياوو سره خبرې دي. داسې خبرې دي چې په افغانستان کې د ډېرو لږو شاعرانو ورته پام شوی.

لاهو په ۲۰۱۰ زېږديز کال کې د هېواد د ناامنيو له کبله هېواد پرېښودلو ته اړ شو، او اروپايي هېواد ته کډوال شو. هغه دا مهال اروپا کې د خپلې کورنۍ سره اوسېږي.

شخصي ژوند:

نور محمد لاهو د ارواښاد محمد الله خان زوی، په ۱۳۴۹ لمريز کال په کابل کې نړۍ ته سترگې غړولي دي. لوړې زده کړې يې په کابل پوهنتون او سويس کې پای ته رسولي. لاهو په پښتو او دري ليکنې کوي په انگليسي او الماني ژبو هم پوهيږي. نورمحمد لاهو د اشياوو د شاعر په نامه په خلکو کې شهرت لري. نور محمد لاهو د کره کتونکو له نظره ځان ته د ځانگړي سبک او لارې خاوند شاعر بلل کېږي.

چاپ شوي آثار:

۱- بلال په وينو کې (شعري ټولگه). بناغلي سيد شاه سعود او ارواښاد اسحاق ننگيال پرې سريزي ليکلي دي. دواړو ليکوالو نوموړی د جلا لارې او سبک خاوند شاعر بللی دی،

۲- د شاتو سيند (شعري ټولگه)،

۳- تکی سرې سترگې (لنډې کيسې)،

۴- د غوا ديگي (د ماشومانو لپاره نکلونه)،

ناچاپ آثار يې،

۱- زرو جانه (ناول)،

۲- د غره د سر بادونه (ناول)،

۳- راشه کنه مرم درپسي (ناول)، چاپ

۴- اوبنکه په لمبو کې (ناول)،

۵- شپې او څراغونه (شعري ټولگه)،

همدارنگه د نور محمد لاهو په لسگونو مقالې د افغانستان د يو شمير ورځپاڼو او مجلو له لارې خپرې شوي او د دريو سوو په شاوخوا کې يې راډيويي ډرامې ليکلي، چې د سيمه ييزو راډيوگانو له لارې خپرې شوي دي.»

د همدې مقالې د موادو د راټولولو په ترڅ کې مي يو چپرې ولوستل چې د لاهو صاحب پر «بلال په وينو کې» شعري ټولگې باندې بناغلو اسحق ننگيال او سيد شاه سعود د مقدمې په دود څه ليکلي دي. د څېړنې د اصولو له مخې راته اړينه بنسکاره شوه چې د لاهو او د ده د شعر په باب د يادو بناغلو ليکنې هم وگورم، نو مي لاهو نه مرسته وغوښته، هغه هم د بلال په وينو کې لينک راته راولېږه چې همدلته مننه ورنه کوم. کله مي چې د کتاب پيښې اف بڼه ولوستله، ډېر څه مي د خپلې مقالې لپاره ورنه ترلاسه کړل او د همدې کتاب په پاى کې د لاهو صاحب بيوگرافي هم په مخه راغله چې د بناغلي محمداسماعيل يون په قلم ليکل شوي ده، ما يې عکس واخيست او دلته يې تاسو درنو لوستونکو ته وړاندې کوم:

« لاهو » شاعر



له نن نه پنځه ويشت کاله دمخه لوی څښتن (ج) د کابل د  
 اللندريه سيمه کې د رټا يو ستا يونکي او بالونکي گل  
 (نور محمد) وټوکوه، ورو ورو يې په رنگونو او ښکلاوو  
 کې داسې رنگ کړ چې يو وخت يې ځانته پام کېده نو بيا  
 د ميني، عاطفې، ښايست او رنگونو په سيند کې  
 « لاهو » شوی و. دی د ميني او يو دومره وړی و چې بيا  
 ترې نه ده خپله ځان را ايستلای شو او نه هم چا لاس  
 ورکولای شو. « نور محمد » د ميني او رټا گانو، اهو نو، اوسېلو، غمونو او دردونو په يو  
 ځای شوي سيند کې دومره غوټې ووېلې چې د دې سيند له تله يې د ښکلو گړنيو مرغلرو  
 « شعرونو » ټولگه را جوړه کړه.

اوس چې د نوريه سيند کې د لاهو شوي « لاهو » شعرونه لولو، نو د همدې رټا، ښکلا، اه،  
 درد، فرياد او د خپل سوي لوي چاپېريال انځورونه مو په سترگو او ذهن کې را ټوکېږي.  
 خدای (ج) پر لاهو ډېر مهربانه شوی، چې له ناز کا احساس او خورمن زړه سره يې ورته د  
 شعر ښاپېرې هم په نصيب کړې ده. که د يو بشپړ عاطفي انسان (شاعر) د احساس غمونه  
 د شعر الهه په خپلو وزرونو کم نه کړي نو خدای خبر چې د هغه زړه به څومره حرکت وکړای  
 شي؟ « لاهو » د يوه عاطفي موجود په توگه د ټولني هر درد او غم دومره ځورولی چې له نا  
 چارې يې شعر ته پناه وروړې ده. د ټولني هر درد وونکي او خوشالوونکي انځور چې د ده  
 په شعرونو کې گورو نو هغه يو ځل د ده ذهن او زړه ته لاره کړي، هغه يې د خپل ذهن او زړه  
 په پردو کې تاو کړی، د احساس په اوښکو يې ښځلی او بيا يې موږ ته په انځوريز ډول  
 وړاندې کړی دی.

« بلال په وينو » کې د ده انځوريزې شاعرۍ لومړۍ توگه ده. دوه نورې شعري ټولگې يې  
 هم د چاپ انتظار باسي. زه د لوی خدای (ج) له دربار نه هيله لرم چې « نور محمد » دې نور  
 هم د شعر او ښکلا وويه سمندر کې « لاهو » وي او د ښکلو مرغلرو د را ايستلو او ځلولو  
 جوگه دي وي، خو داسې نه چې يو وخت د ژوند د مستي په سيند کې دومره ډوب شي چې د  
 ټولني غمونه هېر کړي او د خوښۍ په څپو کې يې هر څه له ياد ووځي.

د شاعر لاهو د لارې په هيله  
 اسماعيل « يون »

لاهو د خپل فرهنگي ژوند په اوږدو کې، په څو لارو گودرونو کاميابه سفرونه کړي دي؛ د همدې په وجه حق لري چې د څو بعدي فرهنگي شخصيت خطاب ورته وشي:

۱ - په هنري نثر (ننډه كيسه، ناول) کې د اثارو خاوند ليکوال لاهو،

۲ - شاعر لاهو.

۳ - ژونالست لاهو،

۴ - پرامه ليکونکی لاهو،

۵ - انځورگر لاهو.

لاهو د خپلو فرهنگي فعاليتونو په لړ کې گڼ شمېر اثار خپلو مخاطبينو ته وړاندې کړي دي چې په ميډيا کې يې د دغو اثارو نومونه ډېر ياد شوي دي:

- تکی سرې سترگې (لنډې کيسې)،

- بلال په وینو کې (شعرونه)،

- د شاتو سیند (شعرونه)،

- د غواډیگی (د ماشومانو لپاره نکلونه)،

- زروجانہ (ناول)،

- د سنځلو د گلونو فصل (ناول)،

- د غره د سر بادونه (ناول)،

- راشه کنه مرم درپسې (ناول)،

- اوښکه په لمبو کې (ناول)،

- شپې او څراغونه (شعري ټولگه)،

اوس به د لاهو د څو بعدي فرهنگي شخصیت پر هر اړخ باندې خبرې وکړم او د توان په اندازه به يې بېلگې هم وړاندې کړم:

### ۱ - په هنري نثر (لنډه کيسه، ناول) کې د اثارو خاوند ليکوال لاهو:

لاهو په هنري نثر (لنډه لیسې او ناول) کې ښې تجربې لري، په دواړو برخو کې يې جلا - جلا خوندورې بېلگې خپلو لوستونکو ته وړاندې کړي دي، دا يې د څو ناولونو نومونه دي:

- زروجانہ،

- د سنځلو د گلونو فصل،

- د غره د سر بادونه،

- راشه کنه مرم درپسې،

- اوښکه په لمبو کې.



راشه کله مرم دريسې

ناول ۳

ليکوال : نورمحمد لاهو



د نورمحمد لاهو آثار

- .....
- بلال په وينوکی شعرونه
- دشاتوسيند شعرونه
- تکي سري سترگي لنډی کيسی
- دغو ادیکی دماشومانود پاره نکلونه
- زروجانه ناول
- د سنخلو دکلونو فصل ناول
- دغره دسر بادونه ناول
- راشه کله مرم دريسې ناول
- اومداشان دليکوال په لسگونو مقالی
- اولیکنی دهيواد دورخپانو دلاری
- خپري شوي دي

لاهو د لنډو کيسو په ليکلو کې هم خپل بخت ازميلي دی او بني تجربې پکې لري چې «تکي سري سترگي» نومي ټولگه يې بنه نمونه گڼل کېدای شي.

## ۲ - شاعر لاهو:

نورمحمد لاهو د بنو شعري انځورونو او شعري ترکيبونو خزانه ده، دا چې کله او څنگه دی دا انځورونه او بنکلي ترکيبونه د خپلو مخاطبينود نندارې لپاره وړاندې کوي، دا يوازې په ده پورې اړه لري. اوسمهال يې چې په ميډيا کې د شعر کومې بېلگې خپرېږي، په خاصه مينه يې لولم. «بلال په وينو کې» شعري ټولگه يې زما له نظره تېره شوې چې ما ځينې بېلگې ورنه راخيستي دي. پر دې ټولگه باندې د ننگيال صاحب له ليکلي مقدمې نه مې هم نقل قول راخيستی دی. د «د شاتو سيند» يې بله شعري ټولگه ده چې ما نه ده ليدلې.

لاهو په ميډيا کې ژر - ژر د خپلو شعرونو بېلگې نه خپروي، په ځنډ سره يې وړاندې کوي؛ خو داسې څه د خپلو مخاطبينو مخې ته ږدي چې په ريښتيا سره نوي وي او له هره اړخه د حساب وړ.

**دا د نورمحمد لاهو د شعر د محبوبيت او قوت نښه ده چې کله - کله يې هېوادوال په خپلو بنکلو غږونو کې شعرونه زمزمه او دیکلمه کوي.**

دلته به يې د څو شعرونو بشپړ متن راواخلم او بيا به په دې شعرونو کې نوي شعري انځورونه او نوی ترکيبونه په نښه کړم:

### اي غاټوله اي ملگره!

بيا يو لوی سيند راروان دی

په رنجو ککړې چيغې ورسره دي

له بارانه يې زموره د کور پته ده غلا کړي

ای غاتوله ای ملگریه!  
د زره داغ ته دی تک تور شم  
یوه مرسته درنه غوارم که کوی شي  
دغه سیند دی په سره جام کی خایوی شي؟  
له تورغره یې رانجه راتولوی شي

\*\*\*\*\*

خه نری - نری ماشومي خنداگاني  
لکه شرنګ د سرو لمنو په اتن کی  
د خُباب په آیینو کی شوي بندیانې  
ای ریډیه !

په ورو - ورو سوکانو  
د دی سیند دا بنینه یې او سپین قفس ورماتوی شي؟  
دا معصوم - معصوم مرغان یې له خپو الوخوی شي؟  
ما درونیسی چی لوېږم  
اخ - اخ - اخ !

د رانده سیند تر بهانده سینی لاندې  
د گلاب د تازه ملا د ماتیدلو نارو وسوم

\*\*\*\*\*

د سحر شیرین نیسمه  
خور د یار د لمدو زلفو په گبینه  
ته کواي شي د گلونو آدرسونه د دی اس له پوندو پت کړي؟  
غوارم ستا له پستي ژبي نن دروغجن کلمات واورم

\*\*\*\*\*

بیا یولوی سیند راروان دی  
یوه ونه راته وایي: غوارم پښې دی خپلو پښو سره واویم  
له خپو به دی په دی پلمه را پت کړم .  
آهای! چا زموره پښې خپلو موزو لپاره وړي؟  
د سوسن په سپینو پاڼو تور تصویر زما د پښو دي

زما پښو لاندې بنايست د خوان انار وینه کې ریردي

او لاسو مې د غنمو جل وهلي بناپیری ته

لپې لمبې ورکړې

زما پښې دي رندې شوي

له لاسو مې عقل تللی

ای ډبرو! ای صابرو ایوبانو!

راشئ - راشئ سکوت مات کړئ

زما پښو ته سترگې ورکړئ

او د کھف سپینو تیارو کې

دا زما ویده لاسونه نور راوینس کړئ

په پاسني شعر کې مې خو داسې شعري انځورونه په نښه کړي دي چې تر اوسه ما د بل کوم شاعر په شعرونو کې نه دي لیدلي:

- د پښو اوبدل (یوه ونه راته وايي: غواړم پښې دې خپلو پښو سره واوبم)،

- وړوند سین (د رانده سیند تر بهانده سینې لاندې)،

- د اس پوندې (ته کواي شي د گلونو آدرسونه د دې اس له پوندو پټ کړي؟)،

- د گلاب د ماتېدلو غږ (د گلاب د تازه ملا د ماتېدلو نارو وسوم)،

- درواغجن کلمات (غواړم ستا له پستي ژبې نن درواغجن کلمات واورم)،

- پښې له نورو پښو سره اوډل (... غواړم پښې دې خپلو پښو سره واوبم)،

- د غنمو جل وهلي بناپیری (او لاسو مې د غنمو جل وهلي بناپیری ته)،

- لمبې په لپو اندازه کول (لپې، لمبې ورکړې)،

- د پښې رندېدل (زما پښې دي رندې شوي)،

- پښې بیبا کول (زما پښو ته سترگې ورکړئ)،

- ویده لاسونه راوینسول (دا زما ویده لاسونه نور راوینس کړئ)،

- غږ ته رنگ ورکول (له تور غږه یې رانجه راټولوی شي).

دا لاندې د نور محمد لاهو د تخلیق بله داسې نوې بېلگه ده چې هرڅه په کې نوي دي، لاهو له کلماتو سره لوبې کوي، داسې یې کاروي چې لږ شاعران به یې کارولی شي:

**چې ته لارې**

چې ته لارې

د هر بوتې له کمپسه لکه وړانګه شین رنگ والوت  
ګلابونو غریبې نه ، خپل بښایست په یوه څاڅکي باران خرڅ کړ  
د کرکې پر آیینې مې ستا په ګوتو د سپرلي لیکلې نوم  
راته د زخم په څیر درد کا  
څوم کال شو  
دې گردجنې آیینې ته باران لاس وړ وړی نه دی

\*\*\*\*\*

ها دردمنه شنه شپیلې، چې  
ستایادونه یې سینه کې په نوا وو  
زما جسم کې دننه، سره لمبه شوه  
چې ته لارې  
ستا په تگ سره دنیا هم شوه بې رحمه  
یوه سیند هم تر تا وروسته  
خپل یوکب خپلې سینې ته بیا پرېښود  
چې ته لارې  
دیوالونو نه کرکیو سفر وکړ  
زما لپو نه، مرغیو سفر وکړ  
له صحرا نه لکه شرم سور رنگ والوت  
ترې مینو سرو ریډیو سفر وکړ  
راشه، راشه  
په پستو، پستو پاپیو  
نوره ساه درپسې خپلې د هوسیو  
دادې پیر فصلونه وشول  
هر ډنډر څخه تصویر د خپل گل هیر دی  
راشه، راشه !  
چې له سره حافظه د بوتو بیرته را ژوندی شي  
راشه، راشه  
چې بې تا دا ټوله ځمکه زخمې ښکاري



د پاسني شعر څو نوي تصويرونه:  
- د بوټي له كميسه د شنه رنگ الوتل،  
- شپېلى دننه په بدن كې لمبه كېدل،  
- له ديوالونو نه د كړكيو سفر كول،  
- له ښار څخه د گل هېرېدل،  
- د بوټو حافظه.  
دا يې بله بېلگه:

### ارواح پوه نارې مي اورې؟

يو كارغه هروخت راگوري  
زما خوب پورې سرې چيغې گنډل شوي  
توله شپه د كور له چته له كوكارو ډكې خولې په ما راڅاڅي  
هرسهار مي له بالبنته لپې، لپې ويني باسم  
ارواح پوه! زه څنگه وكړم؟  
يورنگريز دې  
توله شپه له تورو شپو نه رنگ راوشي  
دخراغ سپينه رڼا مي راته تكه توره رنگ كړي

\*\*\*\*\*

ارواح پوه زه څنگه وكړم؟  
چې خنجر چيرته د چا پرسينه خښ شي  
د سرو وينو نړۍ ليكه يې زما له سترگو څاڅي  
توله شپه د خوب پرده كې د يو ځوان په سور تابوت  
د يوه پلار تناکه شوي اوږه ژاړم

\*\*\*\*\*

په غلا شوي پيغلنوب پسې د پيغلي له شنو كړيږو  
په لويديلو سرو رنگونو  
څنگه رسم كړم سندرې؟  
د څاه منځ ته د كوم ږوند اچول شوې سپينې چيغې څنگه وڅكم؟  
او د خپلې معشوقې د چاودو شونډو  
په سرو وينو ككړ قند  
څنگه راواخلم له شيدو سره يې وخورم؟

\*\*\*\*\*

د يو ځوان د بوټ له چاكه  
پر شيشې رابهيدلى تازه زخم چيرته يوسم؟  
پر تندي يې د غرېب په ترڅو گوتو

کیندل شوي تيارې کربني څنگه پریولم  
د هجرت په طلايي او تنگ دوزخ کې  
چې يې تبه لږ سره شي  
ورته لپو کې مې یخې شني هواي  
او د مور د گونځي مخ خوري بڼکلوي  
له وطنه څنگه راوړم؟

\*\*\*\*\*

ارواح پوه زه څنگه وکړم؟  
لمر په خپله دایره کې برېنډ پروت دی  
له تيارو څخه خيرات کې رڼا غواړي  
او گلان هم له سپرلي د ټکي رنگ  
په تمه سپینه خوله زنگېږي  
هلته گوري؟  
يوې پیغلي خپل بڼایست دوکان ته یوور  
په قفس کې سوزیدلی چیغی اوري؟  
دیوال گوري د خپل یخ سیوري له درده لمبه شوی؟

\*\*\*\*\*

ارواح پوه نارې مې اوري؟  
د غنمو له سره اوره مې د سترگو په کاسو کې  
کنگل کور ته  
څنگه راوړمه سکروتي؟  
څنگه پوه شم چې تيارې دلته د لمرکمیس کې گرځي  
او سپوږمۍ څنگه قانع کړم  
چې د شپې پر دیواله راڅړیدلی تصویر زه يم  
دا ترمخه مې روان وری ليوه دی

\*\*\*\*\*

څنگه وکړم په یوه سترگه ویده شم  
او په بله په ریډي  
د رانده تېر د گوزار لوري ته ومرم  
له زخمونو او بدل شوي سرې برستن کې  
څنگه جوړې د یار شونډې کړم پرهر نه  
څنگه حوري طبيباني کړمه خیال کې؟  
څو وحشي لمدي بازاني مهرباني کړمه خوب کې  
څنگه ځان ته جنت وپییم د روح په سوي تار کې  
لکه گرد ککر په وینو په هوا شم د هډوکوله قفسه  
دې ډبرو ته له خپل وسپنيز پوښه  
لکه چیغه راوتل څنگه ورزده کړم  
ارواح پويه!  
څنگه پوه کړم دا پسونه په دې راز چې  
ترلیوه ډیره له شپون ویره پکار ده

\*\*\*\*\*

ارواح پوه! نارې مې اورې؟  
مودې وشوې چې يو چا زما تابوت دی  
د لیوانو په بگۍ پورې تړلی  
هلته ليرې دويالې په لمدۀ غاړه  
يوې وچې ونې شاخ نه  
يو کارغه هروخت راگوري

زما له نظره په پاسني شعر کي نوي انځورونه او ترکیبونه بڼه په ماهرانه ډول راوړل شوي دي، بېلگې يې دا دي:

– زما خوب پورې سرې چيغې گڼدل شوي،

– ټوله شپه له تورو شپو نه رنگ رالوشي،

– د تڼاکي شوې اورې ژړل،

– سپينې چيغې،

– پر شيشې رابهيدلی تازه زخم چيرته يوسم؟

– د غربت ترخي گوتي،

– د هجرت په طلايي او تنگ دوزخ کي،

– بربنډ لمر،

– له تيارو څخه خيرات کي رڼا غواړي،

– هلته گوري؟

يوې پيغلي خپل بنايست دوکان ته يوور،

په قفس کي سوزيدلي چيغې اورې؟

ديوال گوري د خپل يخ سيوري له درده لمبه شوی؟

– د غنمو سور اور،

– څنگه پوه شم چې تيارې دلته د لمرکمييس کي گرځي،

او سپورمۍ څنگه قانع کړم،

چي د شپې پر ديواله راڅرېدلي تصوير زه يم

دا ترمخه مې روان وری ليوه دی،

– له زخمونو او بدل شوې سرې پرستن کي،

– د روح په سوي تار کي د جنت پييل،

– د هډوکو قفس،

– ارواح پويه !

ځنگه پوه کړم دا پسونه په دې راز چې  
تر ليوه ډيره له شپون ويره پکار ده،  
- د ليوانو بگۍ.

دا هم د نور محمد لاهو يو بل له انځورونو ډک شعر:

### تباشيري گلان

ستا د سترگو معلم ما ته  
فقط دومره ليک لوست وښود  
چې يوازي ښکلۍ نوم دې لکه گل په تباشير  
د ښار په ټولو وچو ونو وليکای شم  
د هر گل په بکره پاڼه  
ستا د شونډو شيريني او سره رڼا هم اوس لوستای شم

\*\*\*\*\*

بل مې دا هم درنه زده کړل  
تا ته ځنگه لکه ونه، په قدم، قدم راشين شم  
لکه ډکه له منو شيرينه څانگه، د باد غير کي  
په نڅا، له پاسه ځان در وشيندمه

\*\*\*\*\*

خدای دې ما ته  
د ځنگله په شاني ډير لاسونه را کړي  
چې مارغان پرې راته تل ستا د مچکو په لهجه  
تودې سندرې زمزمه کړي  
يولوی باغ هم راته را کړي د انارو  
چې ته کله په خدا شي  
لکه ستا پر نړۍ غاړې مرجانونه،  
له سينو يي  
لپې، لپې يا قوت باد شي  
محبت دې زه د هغه ماشوم ویر کړم  
چې سوالگره زخمي مور يي وي روغتون کي

او دی غواري په مبابيل کي يي له غره شيدې وڅښي

په پاسني شعر کي څو نوي انځورونه:

– د سترگو معلم،

– د گل بکره پانه،

– د ځنگله لاسونه،

په شاعرۍ کي د لاهو بل مهارت دا دی چې جامدو شيانو ته سا ورکوي او کاروي يي لکه په پاسني شعر دا لاندې بېلگي:

خدای دې ما ته

د ځنگله په شاني ډير لاسونه راکړي

\*\*\*

او دی غواري په مبابيل کي يي له غره شيدې وڅښي

د لاهو له بنکالوو پک داسي بل کلام چې ساری به يي لږ لوستل شوی وي:

**زخم چې زما د زره په تاخ کي**

**لکه سور څراغ بلپري**

زره مي بيا په هغه چا پسي خپه دی

چي شين غږ يي،

شنه سهار کي

د مرغيو د سندرو په څير خور دی

پر تنکی او نارنجي لمن يي پاني د زعفرانو

لکه شني - شني رنا گاني، راشني کيري

زره مي بيا په هغه چا پسي خپه دی

چي د ميني د خدا په تازه کرس يي

د غنم ماشومه ونه، پيغله کيري

او سپورمی يي تمام عمر

په باران لامده کميس لاندې اوسيري

\*\*\*\*\*

ای په تور رنگ، ای تور شويه، سپين آسمانه !

زه خبرشوم چي ته هم له هغه زخمه په عذاب يي

چي زما د زره په تاخ كې لكه سور خراغ بليږي

لكه څنگه هغې بڼكلي !

تانه، لمر، لكه سكه! په خپل ورغوي كې پټ كړی

همدغسي يې زما د ژوند غمی هم

خپل ټيكرې كې غوټه كړی .

نو آسمانه !

مايي مخ ليدلی نه و پرې عاشق شوم

توتكيو يې په باب

ډيرې كيسې وې راته كړې

\*\*\*\*\*

نو اي سينده !

ته دې ټولي دنګې چيغې ماته راكړه

نن شپه غواړم ستا په ځای زه كړيږي وكړم

پريرده غم دې نن زما په زخمي ستوني

د چرې په څير په وينو باندي سور شي

نن يو بل شاني ماښام دی

نن يو بل شان ماپوسي ده

نن يو چا يوه مرغی له ټولو ونو ده، شرلي

زما له نظره د دې شعر نوي او بڼكلي انځورونه دا دي:

– پر لمن باندي د رڼاگانو راشنه كېدل،

– د غم ماشومه ونه، پيغله كېږي

– د سيند دنګې چيغې.

دا يې هم د شعر يوه بله بېلگه:

**ته خپه يې!**

لكه زره د مساپرو د دې ښار ټولي كوڅې دي تنكي شوي

سمندر مې وره لپه كې ويده شو

غواړم ومرم

سرى ځنگه خپله لپه كې ځان ډوب كا؟  
ځنگه شرکنده باران دى  
يوڅوك شته چې زما تخرگ كې  
هیره شوې شنه چترى مې را په ياد كړي؟  
كاشكى هروخت زما لاس كې  
كنگل شوې پيالې غږ راته كولى  
ته خپه يې  
او ياران هم لكه زانې په سفر راڅخه تللي  
په پښو مې سرې سكروتي لكه زخم راختلي  
په لوى پارک كې د دې ښار هم كار روان دى  
سرى چيرته او د كومي ونې لاندې سترى جسم خپل هوار كړي؟  
هلته گوره !

څراغ خپلو لوټل شويو رڼاگانو پسي لارو  
ته لا هم لكه ماشوم نه پخلا كيږي  
غرقه شپه ده د شرابو ميراث مړى دوكان كولپ دى  
وه زما په تياره ژوند خوشاله ياره !  
وايه څومره تيارې وڅښم چې نيشه شم؟  
څومره درد زخم ته ورگرم چې ته خوښ شي زه ويده شم  
اي چاكليته !

جواهر و!  
اي گلابه! غږ مې اورى؟  
تاسو خپله ورله ورشئ كه پخلا شي !  
ورته وايست چې د باغ د ويالي غير كې  
څو شيبو كې زړه شوې يوه دنګه ځوانه ونه هر وخت ژاړي  
او خالي تشو لاسو ته  
ستا له شني خوږې لمنې بيرته خپلي شيرچايې شگوفې غواړي

د پاسني شعر ځيني نوي انځورونه:

— سمندر مې وړه لپه كې ويده شو،

- سړی څنگه خپله لپه کې ځان ډوب کا؟  
- او یاران هم لکه زانې په سفر راڅخه تللي،  
- سړی چیرته او د کومې ونې لاندې ستړی جسم خپل هوار کړي؟  
- څراغ خپلو لوټل شویو رڼاگانو پسې لارو.  
د شعر په باب یو اصل دا دی چې:

«نظم په لغت کې د مرغلرو پیلو ته وایي او په اصطلاح کې هغه کلام دی چې...»

او د لاهو شاعري چې زه گورم او لولم چې دا حکم صدق ورباندې کوي. لاهو د خپلې شاعري په زرین تار کې ډېره موده وروسته (بنايي هره یوه میاشت) یوه مرغلره وراضافه کوي، داسې مرغلره چې هغه د حساب وړ او قیمتي وي او د دې ارزښت ولري چې د لاهو د شاعري په زرین تار کې وپیل شي. دا لاندې شعر یې د همدې قیمتي او حساب وړ مرغلرو یوه بېلگه ده:

### سپین آس

لکه د تالندې په چيغې

د څراغ ماته شیشه کې، رڼا گانې، لکه پانې وربیږي

دلته کلي کې لاهم زموږ کوترې

د سپین آس له شېشنهاري نه، ډاریري

هغه آس نه،

چې د پینو له تنکي خزه یې یو وخت به

دُرځانیو، د آدم د رباب چيغې اوریدلي

هغه آس نه،

چې سپوږمۍ به یې ډولۍ کې، سروغونچو ته

تر زندانه پورې ورله

او قفس کې پروت ریډي ته یې له غره، یاغي هواوې راوستلي

چې به کلي کې رسوا دوه مینان شول

ده، په مینه به وزرې کولي.

\*\*\*\*\*

دا دې ډیر فصلونه وشول

چې موڅنگه دغنمو لمډې ملاوې طلايي شي

د غاتولو شونډې سړي، پیغله ځواني شي

نسترن د ویالو غاړو کې، وحشي شي



په رڼا د چا د سترگو، هريو بوټی شرابي شى  
يوناخاپه په بمونو باندي بار يوتک سپين آس يي  
شنو لوگيو کي ور ډوبه کړونده کړي  
شيرچايی دورې يي پورته په لمبه کړي

\*\*\*\*\*

دا دې ډير فصلونه وشول  
چې سپين آس هم نه پوهيري  
چې يې ولي د خوانی د خور موسم پرسپين بخل يي  
تور بمونه راشنه کيري؟  
چيرته شنه کړونده کوري د نرگيسو او پيغلوتو رڼا گانو  
بي اختياره يي په منځ کي لمبه کيري  
مودې وشوي د باچا پر ژبي کولپ دې زنگ وهلی  
نه هم څوک کوي له چا دغه پوښتنه :  
چې د کلي بنايسته کوټرو ولي  
د مارانو پر سينو دي، ځانته ځالي جوړې کړي؟  
د لاهو د شعر يوه بله بېلگه او د هغه په باب د نورو فرهنگيانو نظريات:

د گوتو قفس

نه غواړمه پوه شم  
پرآسمان د لاجوردو غالی څنگه اوبدل شوي؟  
غواړم پوه شم  
له رڼا د لاجوردو تا ته څنگه کميس جوړکړم؟  
ستا د غاري خوشبويي  
د گل له شونډو څخه څرنگه څښل کيري  
هلته ليري د غاتولو د نازکي پردې شا ته  
له ټوپکه پټه شوي رڼا کوري؟  
او په ځمکه رالويدلي د سپورمي ماتي ټوتي ته  
لږ آسمان څنگه په لپه کي راکوز کړم

\*\*\*\*\*

زما کار دي سره نشته چې ريدي ولي تک سور دي بنفش نه دي

زه يم سوچ کي

څنگه وکرم؟

د ريدي د بدن يخه تازه کي دي د سروشونډو په وچ فصل

په زرغون رنگ نقاشي کرم

او له فکړه داسي ساز لکه باران وڅڅوم

چي کرونده دي د زړه ټوله پري غنم شي

او د شونډو خوري کرښي دي له نازه

تکي سري، سري ونڅيري؟

\*\*\*\*\*

لومړی ونه د نوزيري کوشني شانتي په کوم خای کي تولد شوه؟

او بيا ولي د گلاب په څير ماشومه پاتي نشوه

سرکشي يي ولي وکړه؟

دي پوښتنو باندي نه غواړمه پوه شم

غواړم پوه شمه په دي

د اکاسي\* د گني ونې د گلونو دغه سپين او وحشي بوی ته

د لاس گوتو نه قفس څنگه جوړيري؟

آهای... زرکي!

د ډبرو ژبه څرنگه زده کيري؟

او د تورو پردو شا نه بنايست څنگه لوستل کيري

په خاموشه گونگه ژبه

لکه پروت د يو گل سيوری په اوبو کي

بنکلی جس د محبت څنگه لمس کيري

او په پای کي غواړم غږ کرم:

آ ... های غرونو!

د يار غير کي سري څنگه تيره کيري؟

---

\* يوه ونه ده تک، سپين گلان کوي.

په فیسبوک کې د همدې پاسني شعر له پاره په کامنت کې بناغلي محمدالله مسعود داسې ليکلي وو:  
«واه واه لاهو صيب ډېر اوچت او شهکار شعر دی . دومره بڼکلا او خواږه پکې راټول شوي دي ،  
چې سړی ورته حک پک ودرېږي ...  
زما د تنکي تخيل تنکی مرغی يې د دې حسيني جزيرې په رنگينيو کې خورې کړې ...  
بس دا نو داسې شعر دی ، چې قامت ته يې له سره د هنر پټکي رنگېږي...  
زمور لاهو دې ژوندی وي.»

ما آصف بهاند په مسنجر او کامنت کې داسې ورته وليکل:

«سلامونه!»

مبارکي درته وایم،

په ريښتيا چې د تورو او کلماتو په شاعرانه جادو سره دې جهانونه د «گوتو قفس» کې خای کړي دي.»

بناغلی لاهو کله، کله یو نیم غزل هم ليکي او بڼه په ټول تللی او سنجیده يې ليکي. دا يې يوه بېلگه ده:

## غزل

لکه زخم په سينه کې زما اوسي  
لکه درد هره شيبه کې زما اوسي

يوه يخه د اوبو خوره چينه يې  
بيابان کې په غرمه کې زما اوسي

لکه شين لوگی د عودو په هوا کې  
لکه ژير رنگ په لمبه کې زما اوسي

ته يو ستوری د ميزان يې د خوندونو  
د انگورو په خوشه کې زما اوسي

ته د ځان په څير يو خور طلايي رنگ يې  
د غنمو کرونده کې زما اوسي

لکه وړ وړ باران په ترو للمو  
لکه کريرې ټوله شپه کې زما اوسي

د نور محمد لاهو نورو څو نويو شعري ترکيبونو ته پام وکړئ:

– څو پيری شوي  
زما کور کې خراغ نه دی لگيدلی،

– څو پيری شوي،  
چې سپورمی هم خپلې تاندې دايرې کې  
ټولې پيغلي رڼا گاني بندي کړي

- هغه زور شرابي لمرهم ماشوم شوی،
- کوم ماشوم چې لکه سیند به ټوله شپه چيغي وهلي،
- د ونو حافظه (غواړم بیرته حافظه د زرو ونو راژوندی کړم)
- د زمان دا سپینې زلفې (د زمان دا سپینې زلفې توري رنگ کړو)
- په یوه ساعت کې څو پیړۍ ژوند کول:

د ځوانۍ وروستی شیبې دي  
 زړه مې غواړي دې لنډ سات کې  
 څو پیړۍ زندګي وکړم  
 څو پیړۍ په کړس وځاندم  
 څو پیړۍ - پیړۍ غمونه  
 لکه زهر له خولي تو کړم

د قرن ارزښتونه تو کول یا غورځول، د لاهو د بغاوت او سرکشی یوه لیونۍ بېلګه ګڼم:

«... راته ښکاري د ځوانۍ وروستی شیبې دي

زړه مې غواړي دې لنډ وخت کې

څو پیړۍ زندګي وکړم

څو پیړۍ په کړس وځاندم

څو پیړۍ، پیړۍ غمونه

لکه زهر له خولي تو کړم

د ا د قرن تپل شوي ارزښتونه لکه دروغ ټول مسخره کړم

میځانې په بیه واخلم

د رز پیغلو سره شپې - شپې وناڅمه...»

همدې شعر ته ما (آصف بهاند) د فیسبوک په کامنت کې داسې ولیکل:

«لاهو صاحب ډېره مننه، نوي ترکیبونه، نوي انځورونه او نوی بغاوت دې مبارک شه!  
 د قرن ارزښتونه توکول یا غورځول، د لاهو د بغاوت او سرکشی یوه لیونۍ بېلګه ګڼم.»

د لاهو د ټولې شاعرۍ تر لوستلو وروسته چيز فهمه لوستونکي پر دې پوهېږي چې د لاهو په ککره کې د لاهو په زړه کې او د لاهو په ټول وجود کې له خلکو سره مینه، له وطن سره مینه، له انسانیت سره مینه لکه وینه داسې ګډه ده او د دې ټولو ترڅنګ لیدل کېږي چې کومه ورکه مینه یې هم تخنوي او زوروي او دا هرڅه د ده د شعر په ایینه کې په رانه ډول ښکارېږي.

لاهو له طبیعت او چاپیریال سره د خپلو اصولو له مخې چلند کوي، هر څه یې چې پکار وي، ورنه اخلي یې د خپل ذهن په لابراتوار کې یې لمبوي، د خپلو ځانګړو شاعرانه تصویرنو په ځم کې یې رنگوي، د خپل ځانګړي شاعرانه سبک جامې ور اغوندي او بیا یې د خپل شعر د سټیژ پر سر، د خپلو مخاطبینو نندارې ته راباسي.

اسحاق ننگیال له لاهو سره پر وطن باندي د خونري سپلاب د راتګ په کال کې، په ځوانیمرګو شېبو کې معرفي شوی دی او یو بل ته یې د ځوانیمرګو شېبو شعرونه اورولي دي. اسحاق ننگیال د لاهو د «بلال په وینو کې» شعري ټولګې په مقدمه کې د همدغې پېژندګلوی شېبې داسې انځور کړې دی:

«د ۱۳۷۳ ام کال لومړنی شپې ورځې وې او د نوي کال همدا تنگي شپې، هره شپبه د گوليو او راکتونو، د سرپو او اورونو پر لاسونو قتلېدې او د قتل په همدغه موسم کې مې له يو ځوان شاعر سره پېژندگوي وشوه. هغه ورځ ټول کابل د گوليو او لوگو له زوره ځنگېده او له دې سره - سره چې د راکتونو، بمونو او ټوپکو د توخي او چيغو له زوره مو خپل غږ هم نه شو اورېدلی؛ د شعر جرگې ته کېناستو او له هغه زلمي شاعر نه مو وغوښتل چې شعرونه راته واوروي، د وینې شعر، د مینې شعر او د مینو د قتل شعر او هغه ورځ مو د عغه شعرونه واورېدل او دا دی تر ننه شعرونه راته اوروي او هره ورځ شعرونه راته اوروي.»

(لاهو نورمحمد، بلال په وینو کې، خپرنډوی: خوشحال فرهنگي ټولنه، ۱۳۷۸ ل کال، د ننگيال د مقدمې لومړی مخ)

د ننگيال په قول لاهو په قصیده او مثنوي کې ښې تجربې کړې دي او ننگيال په خپلو خبرو کې ورته غوښتي دي چې: د قصیدې او مثنوي پالنه وکړي. (لاهو نورمحمد، بلال په وینو کې، د ننگيال د مقدمې پنځم مخ)

د ننگيال له پاسنيو جملو نه لوستونکي داسې پوهېږي چې د لاهو شعر به همداسې په انځورونو سمبال او له ښکلاوو سره به دوام لري او دا دی دا دوام تر نن پورې، تر مور پورې را رسېدلی دی، نور هم غني شوی او د شعرو انځورونو نوي گلان يې غوړولي دي چې خوشبو يې تر هر لوستونکي پورې رسېدلې ده.

د لاهو صاحب له همدې شعري ټولگې (بلال په وینو کې) نه مې د ده د کلام دغه بېلگه د نمونې په ډول غوره کړه:

### د غوښو صندوق

د غوښو له ټوټو نه ښځينه چيغې راځي:

واي - واي! چې د پرديو د لاس گوتې مې پر سرو غوښو پرتې دي

د ايمان ماني مې وژ غورئ نرېږي

\*\*\*\*\*

د غوښو له ټوټو نه ښځينه چيغې راځي

له زړه نه مې لوگي د لور اسمان ښکلي خاوند ته په دُعا ځي

نو اي لوره ستره خدايه!

زه به ځنگه د دې غوښو په صندوق کې د دې خواري خورکې

غوښې پېژنمه!؟؟؟

۱۳۷۵/۰۲/۰۱

(لاهو نورمحمد، بلال په وینو کې، خپرنډوی: خوشحال فرهنگي ټولنه، ۱۳۷۸ ل کال، ۳۳ ام مخ)

د لاهو شعرونه کله - کله انگلیسي ژبې ته هم ژباړل شوي دي، زما له نظره تر اوسه انگلیسي ژبې ته د لاهو د ژباړل شوو شعرونو درې بېلگې تېرې شوي دي. دا لاندې يې دوي بېلگې دي چې ښاغلي همایون مسعود او حکمت الله ملیار کاکړ انگلیسي ژبې ته ژباړلي دي، ښایي دا يې يوازینۍ بېلگې نه

وي او نورې بيلگې يې هم ژباړل شوي وي. زه يې په نيك فال نيسم او په بهرنيو ژبو د لاهو د اشعارو د ژباړې د بڼه پيل په سترگه ورته گورم:

## شرميدلى آسمان ASHAMED SKY

مودې وشوي  
For a long time  
يو سړى دلته په لار كې  
په خپل زور او په شلیدلي سيوري پروت دی  
A man has been laying on his old and torn shadow  
په لاسو كې يې چترى ده  
In his hands, an umbrella  
ورسره هم خو گلان  
لكه له ميندو خپه شوي كوچنيان ناست دي  
Beside him, a few melancholic flowers, like upset children with their  
mothers  
چې باران ورباندې وپاشي خپل څاڅكي  
For the rain to splash some drops on them  
خو باران ورباندې نه شي ځان شيندلى  
پيرى وشوي چې آسمان له شرمه شين دی  
تا پلو كې ورنه ټولي وريځې وري  
But the rain can't splash itself on them  
It's centeries that the sky is blue because of shame  
Since, within your scarf you took all it's clouds from under him  
نور محمد لاهو  
Noor Mohammed Laho

## زړه تاخچه The Old Niche

خه چې بېرته هغو تيرو زمانو ته ورستانه شو  
Let's return to those times gone by  
د ا چراغ به داسې بل همدلته پريږدو  
We'll leave the lamp lit here  
هغو تيرو زمانو ته به خپل ځان دومره نژدې كړو  
We will get so close to the olden days  
چې خندا د ماشومتوب مو بېرته واوړو  
That we hear our childhood laughter again  
++++++++++++++++  
خه چې بېرته هغه وخت ته مهاجر شو  
Let's migrate to that time again  
چې لا ستا سپينو كاليو باندي نيل نه و لويدي  
When your white clothes hadn't blued yet  
شنو بنگريو دي شرنګ شرنګ خندا وي نه وي لا زده كړي

,Still your green bangles hadn't learned joyous laughter

په سلام به شرمیدلې

,You had been ashamed to greet me

او خبرې دې په ژبې لکه قند اوبه کیدلې

.And the words had melted on your tongue like sugar loaf

+++++

خه چې بیرته هغه وخت ته ورستانه شو

,Let's return to that time

ها چې تا نه پیژندلم ! ماته نه به دې کتلي

,When you didn't know me! You wouldn't look at me

زما لاس کې به گلان و راشنه شوي

,The flowers were grown in my hands

خوشبو یانې به دې نه احساسولې

,You didn't feel their essence

خه چې لار شو

,Let's go

لکه عطر د سنخلو هغو خانگو باندي بیا بیرته تازه شو

چې گلان یې پیړۍ وشوي خاورې شوي

and become refreshed like the scent of oleaster on those branches

,which's blossoms had dried centuries ago

خه چې لار شو

,Let's go

خه چې لار شو

,Let's go

دا لکره !

دا عینکې !

دا پرهیز او دا په ملا کاره عمرونه

د زمان زړه تاخچه کې چیرته هیر کرو

!Let's forget this cane

,These glasses

,This abstinence and these old age-bent backs

.Somewhere in the old niche of time

نور محمد لاهو

Noor Mohammed [Noormohamad Lahoo](#)

۳ - ژونالست لاهو:

لاهو د ژورنالیزم په ډگر کې هم وخت تېر کړی دی، ښې تجربې او کارنامې ورنه پاتې دي. په ویکيپېډیا کې د لاهو د ژورنالېستي فعالیت په برخه کې دا معلومات خپور شوي دي:

نور محمد لاهو

د اطلاعاتو او کلتور وزارت، د باختر آژانس

پښتو خانګه

د	واکمنی	دوران
د 1996 ز. کال څخه تر – 1999 ز. پورې		
د سړي میاشتي د اخبار مسؤل مدیر		
د	واکمنی	دوران
د 1999 زېږدیز کال – 2001 زېږدیز کال		
ازادي راډیو، د تاندي څانگي تعليمي خپرونه		
د	واکمنی	دوران
2001		

خو لاهو ما (آصف بهاند) ته په خپله ويلي دي چې په ملي راډيو تلویزیون، د هنر او ادبیاتو په اداره کې یې هم ژورنالېستي فعالیت کړی دی او هلته یې د بالمقطع لیکوال په توگه ژورنالېستي فعالیت ترسره کړی دی.

#### ۴ - ډرامه لیکونکی لاهو:

نور محمد لاهو د ډرامه لیکلو تجربه هم کړې ده. ده د ۲۰۲۳ ام کال د سپتمبر په شپږمه نېټه یې د تیلفون له لارې د خپلو لیکلو ډرامو په باب داسې راته وویل:

«څلور سوه راډیويي ډرامې مې «نوا راډیو» ته لیکلي دي، دا راډیو له کابل نه خپرېده، ممثلینو به زما ډرامې په غږیزه بڼه ثبتولې، بیا به محلي راډیوگانو ته لېږل کېدې او له هغې لارې به خپرېدلې. د ډرامو ډېره برخه د مخدره موادو پر ستونزه باندې لیکل شوي دي.

#### ۵ - انځورگر لاهو:

لاهو انځورگرې هم کړې ده او بڼه په مینه یې کړې ده، خو هر څه یې تباها شوي دي، له ده سره د خپلو رسم کړو تابلوگانو څو عکسونه او ورسره څو داغونه پاتې دي او بس.

د لاهو صاحب د انځورگرۍ په باب مې معلومات نه درلودل، د لاهو د دې هنر په باب مې د همدې مقالې له پاره د موادو د راټولولو په ترڅ کې، د نورو فرهنگیانو په لیکنو ترسترگو شو: «بڼه رسام هم دی.»

بیا مې سودا شوه چې د لاهو د ترسره کړو فرهنگي کارونو په سلسله کې که د ده د دې هنر په باب څه ونه ویل شي، نو کار به نیمگړی پاتې شي؛ نو هماغه و چې بیا مې لاهو صاحب ته داسې ولیکل:

سلامونه!

د بیوگرافي ستونزه به زه حل کړم.

له یو بل هنر نه خو دې زه اوس خبر شوم، ستا انځورگرې.

ته به لطف وکړې او د خپلې رسامۍ او نقاشۍ په باب به معلومات راته ولیکې:

– څه وخت مو د رسامۍ او نقاشۍ هنر ته مخه کړه؟

– څومره اثار مو د دې هنر په دایره کې پنځولي دي؟

– ایا اوس هم انځورگرې کوئ؟

لاهو صاحب بېرته داسې راته ولیکل:

«سلامونه قدرمن استاد!»



انځورگري مي له ماشومتوبه خوبښيده، له ځانه سره مي نقاشي كوله. بيانو وروسته يو چا مشوره راکړه له يوه انځورگر سره چې سيدشفيق نومیده شاگرد شوم او د اوبو او روغنی رنگ نقاشي مي تری زده کړه، بيانو د حالاتو د گډوډيدو په وجه رانه پاتي شوه، ډيرې تابلوگانې او نقاشی مي کله چې دارلمان کی مو کور و، د وحدت تنظيم د جنگياليو د جگړو په وخت کی له منځه لاړی.

بيانو کله چې سويس ته راغلم، بيرته می نقاشي شروع کړه، دلته یی هم بازار سور و؛ بيا مي نو بيخي پريښوده. درې څلور کاله کېږي چې نقاشي می پری ايښي ده.»

کله مي چې د ده د انځورگری يوه بېلگه ورنه ووبښته، ده په ډېرې مریانۍ سره خپلې دوي رسامی راته راولپړلې چې زه دزړه له تل نه مننه ترې کوم.

دا هم د نورمحمد لاهو د انځورگری يوه بېلگه:



په دې ډول د انځورگر لاهو د يوه هنر لمن ټوله شوي ده. که په وطن کې حالات ښه وای او لاهو په هماغې مينه سره چې انځورگري يې پيل کړې وه، خپل کار ته دوام ورکړی وای؛ تر اوسه به يې د انځورگری د هنر په دايره څومره اثار پنځولی وای

### **د لاهو په باب د ده فرهنگي دوستانو د نظرياتو بېلگې:**

ما آصف بهاند د لاهو په باب تر دې مقالې مخکې دوه مطلبه خپاره کړي دي:

– يو شعر، يوه خاطره:

په دې مقاله کې ما د ده د دې جملې: «يوڅوک شته چې ما ته مينه په پور راکړي؟» د شعر په ژبه يو ځواب وليکه چې هماغه وخت په ميديا کې خپور شو،

– د نعمان دوست له نظره د نور محمد لاهو د شاعرۍ يو اړخ:

د لاهو صاحب په باب زما دا مقاله هم هماغه وخت په ميديا خپره شوه.

نذیر احمد نذیر لاهو صاحب په باب خپل نظر داسې لیکلی دی:

«دا نور محمد لاهو دی

کابل کې زیږدلی دی، همدلته یې پښتو ادبیات لوستي دي. دوه کتابونه بلال په وینو کې او د شاتو سین یې چاپ شوي دي. ویل یې په شپېلۍ کې دعاگانې مې هم چاپیږي خو دا یې د کلونو مخکې ژمنه وه تر اوسه نه دی چاپ شوی. بڼه رسام هم دی.»

د لاهو په باب د نعمان دوست د نظر یوه برخه:

«خبره دا ده چې دنیا ته هر څوک د یوه خاص ماموریت لپاره راځي. زموږ لاهو شاید دې خاکی گړي ته د دې لپاره راغلی وي چې د، اغیارو په اصطلاح، په دې دوزخي ژبه د جنتونو په څیر بنایسته شاعري وکړي، داسې شاعري چې شعرونه یې په یو ځل لوستلو زړونو کې حک شي. لاهو، عجیبه او بې تکلفه شاعري کوي. د رنگینو خیالاتو لپاره یې الفاظ دومره په کنترول کې دي چې دا (حیض الرجال) هیڅ تکلیف نه ورکوي او د اعوذ (ذال) ترې په (دال) نه بدلیږي. سختو ترکیباتو پسي ځان نه ستړی کوي. د هغه هره کلمه ساده، عام فهمه او رڼه وي، خو په همدې سادگۍ کې ترې رنگینې څاڅي. ممکن یو علت یې دا وي چې هغه د رنگونو په امتزاج بڼه پوهیږي، ځکه چې نقاش هم دی. نن مې دا خور او له اوو غرونو پناه ملگری پر زړه راوه وریده...»

دغه راز نعمان دوست نور محمد لاهو یو کارزماتیک شاعر گڼي، دی د لاهو د شاعرۍ په باب د یوې مقالې په ترڅ کې داسې وايي:

«کاریزما، یوازې د قواري او ظاهري بڼې نه وي؛ د ځینو خلکو خبرې هم دا خاصیت لري او چې څنگه مجلس کې خوله پرانیزي؛ نو غورونه ورته داسې څک شي لکه پوخ ربایي چې نوي نغمه سر کړي.

تاسو به ډیر وخت له داسې حالت سره مخ شوي یئ چې د یو چا خبرې، درته خوند درکوي. دا خبرې کله په ژوندۍ او شفاهي بڼه وي او کله په لیکلي بڼه. کله د شعر په ژبه وي او کله د نثر؛ خو پر تاسو د تاثیر جال را خوروي.

یوه له دغه شان شاعرانو زموږ پخوانی یار بناغلی نور محمد لاهو دی. د لاهو شعر چې شروع کړي؛ نو پکې لاهو شي او هغه وخت ترې ساحل ته وځي چې شعر خلاص شي. شعر یې خلاص شي خو اثرات یې تر ډیره پاتې وي. لکه په توده هوا کې چې سرو اوبو کې له لمبا خلاص شي؛ خو

بدن دې ورسره تر ډیره د تازه گۍ احساس کوي.

د لاهو شعر کله داسې وي چې سړی نپوهیږي د ده اصلي مقصد څه دی؛ خو بیا هم خور لگيږي. عیناً لکه د مارغانو ژبه چې هره زمزمه یې دهن ته طراوت او نشاط بخښي.

د ده شعر تلوسه لري. دا تلوسه د کیسې په شکل نه ده چې اوس به څه کيږي، دا تلوسه د الفاظو خورلني ده. چې هر لفظ لولې، زړه دې وي چې نور کلمات او جملې هم خوله کې وزبېښي او په لا ډیرو خورو حلق شیرین کړي.

زه، د لاهو له شعرونو سره آن د (بلال په وینو کې) له چاپ مخکې اشنا وم. د دې ټولگي چاپ یې بیخي معتاد کړم. بار بار مې ولوسته، بار بار مې ترې خوند واخیست او بار بار یې وژرولم. دې شعرونو کې دومره زور و چې زما کمزوري حافظې هم تر ډیره وساتل او اوس هم یو نیم پکې خوندي دی.

د لاهو تازه شاعري لا پسي خوندوره کيږي، لکه څومره چې رباب زریږي او ربایي زریږي هومره یې نغمي پخپري او هومره یې اغیز زیاتيږي. نه پوهیږم، د لاهو د شاعرۍ د اغیز تر شا به څه پټ وي؟ خو خبره دا ده چې دا سړی له شاعرۍ پرته نقاش هم دی، د رنگونو په امتزاج واقف دی، د

رنگونو په اسرارو خبر دی. دې مهارت یې شاعری ته هم لاره کړې، د رنگونو په څیر یې په الفاظو کې هم ورته نقاشي اسانه کړې ده.

لاهو، ساده غږیږي؛ داسې لکه د ژمي پیتاوي کې چې له کلیوالو سره بانډار کوي؛ خو هره خبره یې نیغه زړه ته ښکته کیږي.

بله خبره دا ده چې دی په وچ زور خیالونه نه پنځوي، اول یې ذهن کې ښه پاڅه کړي او بیا د الفاظو داسې کالي ور واغوندي چې د خیاطانو په اصطلاح په ناف برابري وي.

د لاهو، شعرونه لکه د بریالیو کیسو پلاټ (خاکه) تر ډیره په ذهن کې پاتې کیږي، که الفاظ او کلمات یې پاتې نشي؛ نو یو پټ اثر یې خامخا تر ډیره پر ذهن خور وي...»

د امریکا غږ په «بله ډېوه» نومي پروگرام کې د نور محمد لاهو پر شاعری بحث شوی دی او په پیل کې بارکوال میخیل داسې لیکلي دي:

«نور محمد لاهو د پښتو په اوسنیو شاعرانو کې یو له هغو گوتو په شمېر شاعرانو دی چې شعر یې له نورو شاعرانو جلا رنگ او د شعر ټول خواږه لري. دی تر ډیره نثري او ازاد نظمونه لیکي او تر اوسه یې درې شعري ټولگې چاپ دي...»

استاد رحمانی لاهو ته داسې ښکلی شعر ډالی کړی دی:

### نور محمد لاهو ته!

لاهو شعر دې د خیالونو زرین ټال دی  
د ښکلا د شنو غونډیو په سر زانگي  
چې سهار شي د یوه خوږ نسیم کوربه وي  
چې ماښام شي ښاپیږی ورته را دانگي

\*\*\*\*\*

لاهو شعر دې د رنگونو سرچینه ده  
تصویرونه او خوبونه ترې بهیږي  
د وړو وړو شپږو ناز یې اخیستی  
له خپل زړه له خپلې خاورې زر غونډیږي

\*\*\*\*\*

لاهو شعر دې د رازونو نندارتون دی  
سل یې ورونه څه کم زر یې دريځي دي  
طبیعت په کې له هرې خوا موسکې دی  
خاطرې دي، اندېښنې دي او کیسې دي

\*\*\*\*\*

لاهو شعر دې د ارواوو په صحرا کې  
د انسان د سرگردانه وجدان خوب دی  
مبلغ د پاکې مینې دی، فرمایي:  
محبت خو یو سپېڅلی لپونتوب دی

\*\*\*\*\*

لاهو شعر دې لکه ځل د سپینو ستورو

د پښتو د دنگ قامت شور او ښکلا ده  
په لمن کې يې "د شاتو سيند" \*روان دی  
د لټون او رياضت بېله دنيا ده

۱۴۰۰، د ليندۍ ۷ مه. کابل

\* د لاهو صاحب شعري ټولگه

ښاغلي حميدالله هميم د لاهو صاحب په شعر کې يو څو **ترکيبونه** په نښه کړي دي، په لاندې ډول:  
«خور استاد نورمحمد لاهو او پښتو ترکيب :

په دې نه غږېږم چې ترکيب څه؟ څنگه او څو ډوله دی  
تنها د قدرمن استاد په خور و شعرونو کې ترکيبونه راسره ولولئ:

- ۱- پېغله نڅا
- ۲- لمدي چيغې
- ۳- دبادسور موزيک
- ۴- داور تودې گوتې
- ۵- دايرو حافظه
- ۶- ژوبله تڼۍ
- ۷- داوبو لمبې
- ۸- بې حسه رڼا
- ۹- سپينه تودوخه
- ۱۰- تنکۍ چيغې
- ۱۱- بې سيوري ساره
- ۱۲- دميني څادر
- ۱۳- په رنجو ککړې چيغې
- ۱۴- ماشومه خندا
- ۱۵- اتور غږ
- ۱۶- وارې سوکان
- ۱۷- دسيند ښيښه يې قفس
- ۱۸- معصوم مرغه
- ۱۹- وړوند سيند
- ۲۰- بهانده سينه
- ۲۱- دگلاب تازه ملا
- ۲۲- دلمدو زلفو کبين
- ۲۳- کنگل اورونه
- ۲۴- جل و هلي ښايپړۍ
- ۲۵- لپې لپې لمبې
- ۲۶- شيرچايې سيورۍ
- ۲۷- رنډې پښې
- ۲۸- خوره تودوخه
- ۲۹- وحشي اوبه
- ۳۰- ويده لاس»

په پای کې د نور محمد لاهد د شعر دوي نوري بېلگې:

## د عسکر خوب

عسکر سر د خپل ټوپک په شپیلې ایښی  
بیا د خوب په کرونده کې یې  
پاخه غم شنه شوي  
عسکر بیا د خپل کاله د بام د پاسه  
دا خو ورځې د کار غانو دورې شمیري  
هله لیرې یوکس ناست دی  
خپل لستونې یې شکولي  
خروي لگیا دی ډنډ زموږ د وینو  
طلایي کبان یې ډیردي نښه کړي

\*\*\*\*\*

عسکر سر د خپل ټوپک په شپیلې ایښی  
د خپل زوی د ناکامۍ پارچه یې سترگو کې تاویري  
د میرمنې د دوا نسخه یې باد ترې پټه کړې؟  
باد په خپلو سویو کریغو یې  
د مور زگیروي ورژباري  
مور یې بیا په جای نماز ده  
په دعا، دعا خوب وړې

\*\*\*\*\*

## عسکر خوب کې

جنازه بیا د کوټرو ولمانخه  
یو غټ څاڅکي یې له سترگو نه راوړ غږېد او مات شو  
د ټوپک تورې شپیلې باندي دمه شو  
شپیه نه وه لا وتلي عسکر ورو په څنگ راوړ غښت  
له ټټره یې د وینو لارې، لارې لیکې راغلي  
یوڅو کربنې یې پر ځمکه لیکه، لیکه راوکښلي

توري شپي يې له حيا په خپل تيکري کي  
دغه کرښي کړي راتولي .

\*\*\*\*\*

دادی ډيرکلونه تير شول  
يوې دنګي ښايسته لوري ماني کي  
چی لاهم د دې عسکر په نوم جامونه پورته کپري  
هيچا هم له بله ونه کړه پوښتنه:  
چی هغه شپه عسکر څه پر زمکه وکښل؟

دا د نورمحمد لاهو د کلام هغه وروستی بېلګه ده چې د ۲۰۲۳ ام کال د سپتمبر پر لسمه نېټه خپور شو او ما هم د ده د کلام د وروستی نموني په ډول دلته راواخيست:

### د څپو وحشي وير

بيړی!

زه نور ستړی شوی يم سفر نه  
لکه وچه، ژيره پاڼه د يو باد ترخه لمن کي .  
نن مې ته بوځه کوم ځای ته چې دې زړه وي  
زه نن نه غواړمه لار درته وښاييم

\*\*\*\*\*

بيړی!

غواړم د دې تور توپان د سويو چيغو منځ کي  
لکه بوره د مړه زوی سرته له ډيري ژړا وروسته شم بيهوشه  
د څپو له دې تک سپين او له وحشي وير سره يو ځای  
همدا هسي بي پروا په مخه درومه  
نن له مانه د چا پته  
او د کور لاره مه غواړه!

\*\*\*\*\*

اي د سيند د غاړي بوتيه!  
زموږ دواړو تقدير يو دی  
زما ستړي - ستړي متي  
ستا د شنو لاسو په څير  
د اوبو وړيو په چيغارو زخمي کيري  
زه او ته د مرستي نه يو  
غبرګ لاسونه مو ماتيري  
که له ميني څخه تښتو

زندگي بي مانا کيڙي  
نو بيڙي!  
دا د سيند د غاږي بوټي هم راواخله

\*\*\*\*\*

نو بيڙي!  
ستږي شوي يم سفر نه  
غواړم خپل جسم ته ستون شم  
تياړه راوله اي خدايه  
لمر مي گوتو كي د زخم غوندي درد كا  
رناگاني مي پينو لاندي ماتيري

پاي

[www.dawatmedia24.com](http://www.dawatmedia24.com)